

## Капкорсак патша

### I

Әүвәл заманда, кәжә команда, үгез адмирал, бүре генерал, саескан сотник, төлке шутник, үрдәк үрәтник булган заманнарда бер патша яшәгән, ди. Аты — Капкорсак, кушаматы Бушборчак булган, ди, бу патшаның. Кеше төсле үзе, үгезнеке төсле күзе, бүренеке кебек тешләре, нәкъ ерткычныкы кебек булган, ди, кылган эшләре.

Ул үзе Канкояр патшаның зур улы иде, ди.

Канкояр патша үлгәч, аның урынына өлкән улы Капкорсак — Бушборчакны патша иттеләр, ди. Патша булам, башыма таж киям, тәхеткә менәм дигән көнне, Капкорсак патша барлык сарай хезмәткәрләрен жыеп, рәттән тезеп, дер селкетеп тиргәп алды, ди:

— Минем өчен дөнъяда тиңе булмаган, әлегә кадәр бер патша да кимәгән, бер мәмләкәт тә белмәгән, бер патшаның да күзе күрмәгән, иң кыйммәтле, иң матур, иң яхшы таж ясагыз, — дип боерды, ди, ул министрларына. — Сезгә ун тәүлек вакыт бирәм, шул вакытка таж өлгергән булсын. Әгәр дә мәгәр мин әйткән вакытка таж өлгермәсә, барыгызны да тончыктырачакмын, — дип әйтте, ди, Капкорсак патша.

Көн уйладылар, ди, министрлар, төн уйладылар, ди. Уйлый-уйлай башлары авыртты, татлы йокылары качты. Тамакларына аш үтмәде, эчләренә эчемлек житмәде, ди.

Бер көн үтте, ике көн үтте, өч көн үтте, ди. Таж өлгертергә билгеләнгән көн якынлашканнан-якынлашты, ди. «Дөнъяда тиңе булмаган, моңа кадәр бер патша да кимәгән, иң матур, иң зур, иң яхшы, иң кыйммәтле тажны нәрсәдән ясарга кирәк икән?» — дип уйладылар, ди, алар.

— Көмештән ясасак — андыйны министрлар да кия, мәржәннән эшләсәк — андыйларны бөтен дөнъя белә, алтын тажны һәр патша да кия дигән фикергә килделәр, ди. Алар уйлай тордылар, ә көннәр бер-бер артлы үттеләр дә үттеләр, ди.

Тажны вакытында өлгертмәгәч, Капкорсак патша буран куптарып, көзгә жил күк әче сызгырып ачуланырга тотынды, ди. Хәлвә китерделәр — ашамый, ди, конфет-шоколадка карамый, ди. Тажны даулап кызып китте, ди, тәмам үләр чиккә житте, ди.

— Минем тагын бер теләгем бар: монысын инде һич кичекми үтәргә, тирән елгалар кичәргә, барлык авырлыктарга чыдарга, минем илемне әйләнеп чыгарга һәм эзләргә шундый кешене, — дип әйтте, ди. — Кем дә кем минем атамның фәрманнарына каршы килгән, аңа булган дошманлыгын эчендә яшереп йөргән, тиеш булмаганны ишеткән, сөйләргә

ярамаганны сөйлөгөн, күрергә кирәк түгелне күргән — энә шундыйларны монда китерегез, — дип әйтте, ди.

Фәрман өстенә фәрман чыккач, аптырадылар-йөдәделәр, ди, патшаның министрлары. Уйлап-уйлап та эшләрә алга китмәгәч, уйлау өчен үзләрәнең генә башлары житмәгәч, алар күрше патшадагы данлыклы бер таж ясаучы останы чакырырга карар кылдылар, ди.

Хат барып житмәслек күгелжем диңгез артыннан, алтын кояшны күмгән таулар сыртыннан, кош очып житмәслек илләрдән, кеше аягы басмаган жирләрдән, кара болытлар арасындагы шәһәрдән чакырттылар, ди, алар шул останы. Останың исеме — Бикзирәк, кушаматы — Сакалы сирәк, андыйлар Капкорсак патшага бик кирәк иде, ди.

Ак болытлар астыннан, түбәләре зәңгәр күккә тигән таулар башыннан, югарыда янган йолдызларны күзәтеп, түбәндәге күгелжем диңгез өстеннән жилдәй үтеп, корыч-канат дигән кошка атланып очты, ди, Бикзирәк Капкорсак патша жиренә. Көн очты, ди, төн очты, ди, ай дигәндә, Капкорсак патша хакимлек иткән илгә килеп житте, ди.

Бикзирәк-Сакалы сирәк килгән көнне үк Капкорсак патшаны очратты да мондый сүзләргә әйтте, ди:

— Йә, падишаһым-солтаным, иске чабата олтаным! Сөзгә, — дип әйтте, ди, — ашаган тормау сырхавы эләккән икән, — дип әйтте, ди. — Мондый чүп-чарга карамый (карарга да ярамый), мин үземнең төп эшемә, сезнең фәрманыгызны вакытында үтәргә, юлдагы барлык киртәләргә сүтәргә, сез теләгән теләккә житәргә юллар сызам, — дип әйтте, ди.

Шул минут эчендә үк Бикзирәк-Сакалы сирәк ашап-эчеп туеп, дөнья сүзен куеп, бил буып, кереште, ди, үз эшенә.

Үгез адмиралны, бүре генералны, саескан сотникны, төлке шутникны, үрдәк үрәтникны — барысын да бергә жыеп, солдатлар кебек тезеп, болай дип әйтте, ди, баш министры Капкорсак патшаның:

— Кем дә кем патшага каршы барса, аңа зарар салса, теле белән патшага каршы сөйләсә, тиеш булмаганны күрсә, ишетергә ярамаганны ишетсә, барырга ярамаган жиргә барса, алырга ярамаганны алса, аларны монда китерегез, — дип әйтте, ди. «Барыгыз, бишегез дә хәзер үк юлга чыгып китегез!» — дип озатты, ди, ул Капкорсак патшаның министрларын.

Биш министр да бүленеп, барысы да начар киёмнәр киенеп, үзләре белән унар солдат алып таралдылар, ди, илнең төрле ягына: кайсы — алланып торган кояш чыгышына, кайсы — давыллы кояш баешына, кайсы — күгелжем диңгез артына, кайсы жып-жылы мич башына юлга чыктылар, ди.

Капкорсак патша буран уйната, Бикзирәкне дә ара-тирә тиргәп елата, ди. Калган министрлар эчләрәннән авыр сулуйлар: «Ни булыр, ни булыр икән?» — дип, бер-берсеннән

сорыйлар, төрлөчө уйлыйлар, ди. Э юлдагылары, озын яллы, стакан тояклы аргамакларын, тимердән үргән камчылар белән кыздырып, һаман алга таба чабалар да чабалар, ди...

## 2

Зәңгәр күккә башлары тигән таулар уң якта, шомлы кара урманнар сул якта, көмөш тавышлы чишмэләр, юл буйлап елан төслө боргалана-боргалана, чылтыр-чылтыр агып калдылар, ди.

Берзаман карасалар, министр һәм солдатлар ни күрсеннәр, тап-такыр юлдан таза һәм матур, күрер күзгә батыр бер кеше бара, ди. Үзе жылкәсе аркылы боргаланып-боргаланып беткән бер быргы таккан, ди. Быргысына ул бер өрсә, әлегә беркайда да ишетелмәгән, әлегә беркем дә белмәгән моңлы һәм дэртле көйнө уйнап жибэрэ, ди. Агачлар башларын жиргә тидергәнчө бөгөлөп тыңлыйлар, яфракларын селки-селки рэхмэт укыйлар, ди. Таулар да бу көйнө яраталар, аның тавышын, радио кебек, жирнең бар почмагына да тараталар, ди. Батыр егет уйнаган көйнө бер генә ишетсәң дә истә кала, ди, аны бер жырлау да күңелгә бетмәс-төкәнмәс көч сала, ди.

Батыр егет янына житүгә, солдатлар атларыннан төштеләр, ди, э министр, ат өстендө килеш, уйнаучыга сүз кушты, ди:

— Әй, егет, кая барасың, ул нинди уен коралы, син нинди көчлө көй уйныйсың, Канкояр белән Капкорсак патшалардан зарлана торган сүзләрәң юкмы? — дип сорады, ди.

— Дөнъяда туры юл эзим, жиңүемнән өмет өзим, подвалларда яшәүчеләрнең, ашсызларның, жирсез-сусызларның йөрәк моңын жыеп шул көйнө тудырдым. Ул безне рухландыра, канатландыра, шатландыра, — дип әйтте, ди, батыр егет. — Фабрика- заводларда кул көчемне бик арзан саттым. Минем кул көчем аркасында күп капкорсаклар туенып ятты. Менә бу канечкеч патшалар, безнең канны сөлек кебек суыручы байлар, бүрө кебек ерткыч министрлар булмаса, сез дә, мин дә бу хэлгә калмас идек, — дип әйтте, ди, ул, тегеләрнең киёмнәрәнә карап. — Эшлидер идем заводта, чыдап ачыкка, инде аннан да кудылар. Хәзер мин эшсез, йортсыз, киёмсез, бары суксам тимер өзәрлек кул көчем генә бар, — дип, йодрыкларын зәңгәр һавада селекте, ди, батыр егет. Аның куллары корыч төслө нык, йодрыклары берсе-берсе бишәр потлы герләр хэтлө иде, ди. Ул кулларын селкегәндә, министр һәм солдатлар: «Менә суга, менә суга!» — дип шүрлөп тордылар, ди.

Батыр егет сүзен сузды, ди:

— Канечкечлэргә: патшаларга, байларга, министрларга каршы көрәшэргә, әйдэгез минем белән киңәшэргә, — дип, биек бер тау янына алып китте, ди, тегеләрне.

Атларын үсеп утырган агачларга бэйлөп, Капкорсак ялчылары батыр егет алып барган

урынга киттелэр, ди.

Тау итәгенә килеп җиткәч, батыр егет җиргә утырды да тагын сүз башлады, ди:

— Карагыз әле, егетләр, тауга! — дип әйтте, ди. — Ул нинди текә һәм биек, ул нинди югары... Җиңүгә булган өметездә шушы тау сыман, ул нинди югары, ул нинди биек, жанга рәхәт бирүче, йөрәккә көч кертүче ул җиңү өмете. Шул җиңү өчен барыбызга да берләшергә, безне буучы ерткычлар белән ныклап көрәшергә кирәк, — диде дә, ди, сүзен бетереп: — Кая, егетләр, дусларча бер көйрәтеп алыгыз, — дип, тегеләрдән тәмәке сорады, ди. Министр һәм солдатлар бары да берьюлы кесәләренә тыгылдылар, ди. Кайсы алтын савытларга салынган сигара, кайсы көмеш тартмалардан бармак юанлыгы калын папирос, кайсы атлас янчыклардан мунчала төсле чәбәләнеп беткән тәмәке чыгарып суздылар, ди, батыр егеткә. Ул берсен дә алмады, ди, тик тирән итеп, бик тирән итеп шикләнеп карады, ди... Үз юлына таба кинәт борылып киткән иде, ди, һап! эләктереп алдылар, ди, аны министрның солдатлары...

### 3

Давылланып торган кояш баешына карап киткән министр һәм солдатлар алтыннан ясалган егерме көпчәкле атсыз арбада таш юлны ду китереп, тузан туздырып, һава бозып кайтучы байны туктаттылар, ди. Аларның сәләмә киёмнәрен күрү, болар юлбасарлардыр дип белеп, үзенә җитмеш җиде тапкыр ата торган мылтыгын кулына тотып сүзгә кереште, ди, бай:

— Әй, юлбасарлар, миннән сезгә ни кирәк? Алтын сорасагыз, теләгәнчә бирәм, көмеш дисәгез, күмелгәнчә китерәм, — дигәч, сүз башлады, ди, министр:

— Безгә алтының кирәкми — үзезнеке дә күп. Көмешнең дә хажәт түгел — анысы да җитәрлек. Тик менә син әйт: Конкояр белән Капкорсак патшадан берәр төрле зарар күрмәдеңме? — дип сорады, ди.

— Нинди зарар күрим? Капкорсак патшаның атасы миңа завод салырга җир бирде. Баеган өстенә баетты. Минем кесәмне калынайтты. Минем рәхмәтемне җиткерегез ул Капкорсак патшага, — дип сүзен бетерде, ди, бай. Үзе егерме көпчәкле атсыз арбага кырын ятып, министр һәм солдатлардан шүрләп, күзләрен уйнатып, алтын стаканнарда кып-кызыл эчемлекләр салып бирде, ди, аларга. Йотылып-йотылып эчтеләр дә, үзләренә кемлекләрен белдерделәр дә алга чаптылар, ди, алар.

Көн киттеләр, төн киттеләр, ай киттеләр, ел киттеләр, инә буга җир киттеләр, ди.

Күгелжем дингез артына китүчеләр дә ике кешене очраттылар, ди. Боларның берсе — ятымә белән күбәләк тотучы бер бай малае, икенчесе — сука артыннан бил бөгүче бабай иде, ди.

Күбәләк тотып йөрүче малай болай дип жавап кайтарды, ди, министрға:

— Падишаһыбыз безнең жир-суыбызны да, урман-болыннарыбызны да мул итте, гомере дә озын булсын аның, — дип әйтте дә, ди, үзен карый торган асрау янына йөгерде, ди.

Министр һәм солдатлар: «Безгә кирәкле кеше түгел бу!» — дип, күп вакыт уздырмыйча, тузан туздырмыйча, салмак кына атлап, алга юл тоттылар, ди.

Бераз баргач, еракта-еракта күлгә кебек кенә бөкре бер шәүләне шәйләделәр, ди, алар. Барып житсәләр, ак сакалы тезенә житкән, чәчләре көмешләнеп беткән, аркасы бөкрәйгән, куллары кәкрәйгән бер бабайны очраттылар, ди, алар.

— Үз эшлэгәнең үзең булмагач, рәхәтләнеп икмәк белән суга да туймагач, шулмы инде тормыш! Безгә дигән шомырт күк кара туфраклы жирләрне, хуш исләр аңкытып чәчәк ата торган болыннарны, кара куе урманнарны Капкорсак патша үз кешеләренә өләшеп бетерде. Ашъяулык кадәрле шушы жиремдә төртсәм аварга тора торган атым белән, эчемдә янган ачу белән безне изүчеләргә каргыш-ләгънәтләр яудырам. Жир астында күмер чабучылар, тауларны актарып тимер табучылар, зур-зур йортлар салучылар, барысы бергә оешып, Капкорсак патшага каршы кузгалырга жыйналар дип ишеттек, шуларга кушылырга сүз беркеттек, — дип әйтеп тә бетерә алмады, ди, бабай, аяк-кулларын бәйләп, үзләре белән алып киттеләр, ди, аны Капкорсак патшаның ялчылары.

Таң беленер-беленмәс вакытта, жиде юл чатында, ярлы гаиләнең жиденче улы — житез егетне очраттылар, ди, министр һәм солдатлар.

Житез егет, таңның матурлыгына, сандугачларның чут-чут сайравына исе китмичә, болын, кырларда бил бөгеп, тир түгеп эшләүчеләр тыңласыннар дип жырлап йөри иде, ди. Аның жырының түбәндәге кисәген генә ишетеп кала алдылар, ди, теге явызлар:

Ал нурларын чәчеп, таң туа,  
 Туганкайлар, сез дә күрегез,  
 Давыл кубар тиздән, көчле давил,  
 Хакыгызны даулый белегез.

Озын яллы, стакан тояклы аргамагын туктатты, ди, министр:

— Син нинди егет, таң беленер-беленмәс борын нишләп болай жырлап йөрисең? — дип сорады, ди, житез егеттән.

— Күз алмам — этием — доктор иде, ул үз гомерендә төрле-төрле дарулар ясады, күп кешеләрне үлемнән коткарды. Ләкин дөньядагы сугыш дигән чиргә каршы бертөрле дә дару таба алмады. Үзе дә, мескенем, шунда һәлак булды. Жәнкисәгем — әнием — ачылыктан үлде. Инде мин дә, жиде ят кулына калып каңгырып йөргәнче дип шушы биек күпердә шушы төпсез елгага ташланыйм дип барганда, бернәрсәгә төшендем, — дип әйтте, ди, житез егет.

Министр белән солдатлар бар да берьюлы хор белән:

— Нәрсәгә төшендең? — дип сорадылар, ди. Аларның сорауларын көтмичә үк, пуля артыннан пуля яудырган кебек, сүз артыннан сүзне яудырып торды, ди, житез егет.

— Канкояр патша үлгән дигәч, шатланган идек. Аның урынына өлкән улы Капкорсак патша булды. Патша урынына патша бетәме соң, — дип әйтте, ди, житез егет.

Озын яллы аргамакларын хәтфә кебек болынлыкка жибәрәп, хәерче булып киенгән киёмнәрен төзәтеп тыңладылар, ди, аны министр һәм солдатлар.

— Минем бу хәлгә калуыма патшалар, байлар, министрлар гаепле. Болай гына үлмәскә, алар белән көрәшәргә кирәклеке төшендем мин, — дип әйтте, ди, ул. Ләкин инде соңгы сүзләр министرنың чыдамлыгын тәмам бетерде, ди. Ул инде: «Ни карап торасыз?» — дип эләктерергә кушты, ди, житез егетне.

## 6

Алланып торган кояш чыгышына карап китүчеләр дә бик озын юл үттеләр, ди, ничәмәничә дингез төсле зур күлләрне, олы чүлләрне кичтеләр һәм ап-ак кар белән капланган жиргә житкәч, очраттылар, ди, бер юлчыны. «Кирәкле кешебезне таптык!» — дип шатланып, үзләренең уңганлыкларыннан мактанып, бу юлчыны туктаттылар да, ди, һәм сорадылар, ди:

— Әй, юлчы, кайдан кайтасың? Капкорсак патшаның атасыннан яки үзеннән зарланмыйсыңмы? — дип сорадылар, ди.

Артлы чанага кырын яткан, төлке толыпка кереп баткан юлчы ак кәгазьдәй агарынып китте, ди. «Болар юлбасарлардыр, никадәр малым, никадәр байлыгым әрәм була бит» дип уйлап, башлады, ди, сүзен юлчы:

— Без дин кешеләрен жирдәге гади эшләр бер дә кызыксындырмый, — дип суфыйланган иде, ди, юлчы, «Анысын яхшы беләбез» дигәч, — әй өлкән кешеләр, Капкорсак патшага нинди яктан тел тидерим, ничек аны артка чигерим! Патшалар барысы да диннең

зур таянычы алар, Канкояр патша дин өчен онытылмаслык хезмәтләр калдырды, бик күп итеп чиркәүләр, мәчетләр салдырды. Шулай булгач, ничек аны яманлыйм сезгә? Капкорсак патшаның да атасы юлыннан баруын телибез, — дип сүзен бетерде, ди, ул.

Үзе. «Алай-болай итмәсеннәр, мине талап китмәсеннәр!» дип, министр белән солдатларның кулларына хәргә килгән алтын акчалар сузды, ди. «Акчаң булса, төрле жәфалардан да котылып була!» дип уйлап, үз юлына тизрәк сызды, ди. Министр һәм аның солдатлары, рәхмәт әйтеп, баш иеп, «Безгә кирәкле кеше түгел бу!» дип, атларын искән жилдәй жилдереп алга чаптылар, ди.

Көн киттеләр, төн киттеләр, ай киттеләр, ел киттеләр, инә буе жир киттеләр, ди.

## 7

Хәерчелеккә баткан, күз яшьләренә чыланган, аһ-зар белән тулган ил елый. Күз яшьләре елга булып ага. Капкорсак ялчылары аны күрмәмешкә салыналар. Аһ-зарлар йөрәкләрдән сөрәм булып күтәрелә — алар күрмәгән булалар, телләр туктаусыз хәсрәт сүзләрен сөйлиләр — алар ишетмәгән булып кыланалар. Зәңгәр күктә янган йолдызлар да бу илгә тирән кайгыру белән карыйлар, офтаналар, офыктан күтәрелгән кара болытлар да яумыйча таралалар. Жил дә әкрән генә исми — давыл булып котыра; яңгыр да, яварга тотынса, бөтен жирне су белән тутыра.

Давыллы кояш баешыннан батыр егетне, күгелжем диңгез артыннан бөкре бабайны, алланып торган кояш чыгышыннан житез егетне китерделәр, ди, теге явызлар Капкорсак патшага.

Ишәк акырган кебек ямьсез тавыш белән, эчендә янган ачу белән, күзеннән төтен пыскытып, авызыннан төкерек чәчеп, башлады, ди, сүз Капкорсак-Туймас күз:

— Кош очып житмәслек илләрдән, кеше аягы басмаган жирләрдән, жиде диңгез үтеп, шарлавыклар кичеп, минем илемә — Капкорсак патша жиренә килгән осталар остасы Бикзирәк, минем сезгә сүзем бар эзрәк, — дип әйтте, ди, Капкорсак патша.

Шул сүзләргә әйтеп, буе матча чаклы Капкорсак патша идән буенча бер атлаган иде, идән сыгылды, ди, икенче атлаган иде, үз аягына үзе абынып егылды, ди. Шуннан авызы тыгылды, ди.

Йөгереп килделәр, ди, караучылары, суздылар, ди, кулларын, алып салдылар, ди, алар Капкорсак патшаны алтын тәхетенә.

Күп жилләр искәч, күктәге кара болытлар күчкәч, бияләй кадәрле килбәтсез күз кабагын ачып, чүмеч кебек зур күзләреннән төтен пыскытып, чөгәндер төсле кызыл борыныннан пар пошкырып, иләктәй зур авызы белән көзгә жил күк сызгырып:

— Өлгерәме таж минем башка? — дип сорады, ди, Капкорсак патша.

Бикзирәк-Сакалы сирәк:

— Икенче фәрманыгыз кичекми үтәлде, гаепле кешеләр китерелде. Көтәләр, күрәмсез, нинди жәза бирәсез? — дип, сүзне икенчегә борып, таж турында дәшми торып, тәрәзәгә таба бармагы белән күрсәтте, ди.

Бик күп халык жыйналган майданга батыр егет һәм аның иптәшләре китерелгәннәр иде, ди. Алтын тәхете белән күтәрәп алып чыктылар, ди, Капкорсак патшаны жәза көтүчеләр янына.

Кала уртасындагы зур майданга чыжлап торган тал чыбыгы ташый башладылар, ди. Капкорсак патшаның болынардагы читән үрергә яраклы барлык таллар бөтенләй киселеп беткәннәр иде, ди.

Капкорсак патшаның атасы Канкоярның шул таллардан чыжлап торган камчылар ясатып, үзенә каршы килүчеләрне шулар белән шыр ялангач килеш кыйнатып күнел ачу гадәте бар иде, ди. Капкорсак патшаның бу ерткычлыгын да атасыннан калган бер гадәт кенә дип карадылар, ди, кайберәүләр.

Майданның бер почмагында дегет төсле кара төтен зәңгәр һавага үрелеп, аның астында кызыл телләрен сузган ялкынар күренеп тора, ди. Кеше күтәрә алмаслык зур кадакны шул ялкынарда кып-кызыл иттереп кыздырырга тотындылар, ди, явыз кешеләр.

Давылга бай кояш баешыннан китерелгән батыр егетнең телен шул кыздырылган зур кадак белән юан баганага кадаклап куйдылар, ди. «Менә сиңа сөйләргә ярамаган сүзләргә сөйләвенең жәзасы!» — дип әйттеләр, ди, ерткыч кешеләр.

Алланып торган кояш чыгышыннан китерелгән житез егетнең шомырт кебек кара күзләренә кылдан нечкә итеп очланган инәләр кададылар, ди. «Менә сиңа күрергә ярамаган әйберләргә күрүеңнең жәзасы!» — дип шаркылдадылар, ди, жәзалаучылар.

Күгелжем диңгез артыннан китерелгән бөкре бабайның колак яфрактарын кисеп ташладылар, ди. «Менә сиңа ишетергә ярамаган сүзләргә ишетүеңнең жәзасы!» — дип авыз ердылар, ди, явыз кешеләр.

Шушындый бер эрнү вакытында батыр егет үзенең уен коралында уйнарга теләде, ди. Житез егет жырларга сорады, ди. Бөкре бабай, моңлы итеп, бик моңлы итеп карап, башын чайкады, ди.

Көлеп караган кояш чыраен сытты, ди. Әкрән генә искән жылдан давил купты, ди. Офыктан болытлар күтәрелделәр, ди. Яңгыр китте, ди, янган утны сүндереп үтте, ди.

— Аларга бу жәза гына аз! — дип, Капкорсак бу өч бәхетсезне дар агачына китерергә кушты, ди.

Үзе, алтын тәхетенә утырып, шул өч мескеннең дарга асылган килеш тыпырчынып-



тыпырчынып жан бирүлөрөн, рэхэтләнеп, эче катканчы көлөп карап торды, ди. Өчесенең дә кайнар йөрөк каннарын алтын стаканнарда салып эчте, ди.

Батыр егетнең иптәшләре мәйданның иң аргы читенә генә жыелганнар иде, ди. Алар, батыр егет башлаган эшне дәвам итәргә ант итеп, эчләрәннән янып, бу мескеннәр өчен сызланып торсалар да, кузгала да алмадылар, ди. Ялангач кылычларын жылкәләренә салган гаскәрләре Капкорсак патшаны саклап тордылар, ди.

Канкояр патша жәзалап үтөрткән кешеләрнең сөякләрен жыеп, бу өч бәхетсезнекен дә шуңа кушып, үзенә торыр өчен сарай салдырды, ди, Капкорсак патша.

Алтын белән тоташтырып, кеше сөякләрен берләштереп, ука-ефәкләр, ахак-бриллиантлар белән бизәп бер таж эшләде, ди, Бикзирәк Капкорсак патшага.

Кош очып житмәслек алсу кояш баешыннан, кеше аягы барып житә алмаслык кояш чыгышыннан, күктән дә күгрәк күгелжем диңгез артыннан искән жыллар бу сарай нигезендәге сөякләрнең моңын тараттылар, ди, бар илгә.

Жир тетрәгән, күк күкрәгән, диңгез ташыган кебек көчле ташкын булып, бу илнең батыр егетләре, ярлылары, бил бөгүчеләре, житез егетләре, уңган кызлары күтәрелделәр, ди, Капкорсак патшага каршы. Аларның барысын бергә жыеп, аңламаганнын аңлатып, күрмәгәннәрен күрсәтеп, житәкләде, ди, аларны акыллыларның иң акыллысы. Бер кулында шәһитләр канына буялган кызыл байрак, ди. Анда утлы сүзләр белән: «Илнең ярлылары, жирсезләре, сусызлары, хокуксызлары, изелүчеләре, интегүчеләре, капкорсакларга каршы ут ачыйк, ачыйк!» — дип язылган, ди. Икенче кулына ул корыч мылтыгын кысып тоткан, ди. Изелгән илнең барлык почмакларыннан күтәрелеп, корыч ташкын шикелле алга омтылып, килеп життеләр, ди, алар Капкорсак патша сараена:

— Сезде безнең энеләребезнең йөрөк итен кимерүче?

— Сезде безнең кардәшләребезнең йөрөк канын алтын стаканнарда салып эчүче?

— Сезде безнең туганнарыбызның асыл сөякләрәннән үзегезгә сарайлар салдыручы?

— дип барып ябыштылар, ди, алар Капкорсак патшаның һәм министрларның бугазына.

Капкорсак патшаның министрлары, сакчылары, солдатлары тукталып-тукталып, хәл жыеп сугышып караганнар иде дә, булдыра алмый кайсы кая качып беттеләр, ди.

Капкорсак патшаны юк итеп, аның барлык министрларын куып, яңа ил төзи башлаганнар иде, ди, яңа хужалар.

Ләкин егерме көпчәкле автомобильдә йөрүче бай, шомырт төсле кара туфраклы жирләрне биләп торучы алпавыт, дин богауларын өлөшүче козгын — барысы бергә жыелып, тагын баш булмакчылар иде, ди, бу яңа хужаларга.

Бөек көрәштә корбан булчуларның каннары буялган байракны жылфердәтеп алгы жинүлөргә өндәде, ди, яңа хужаларның зирәк юлбашчысы. Бер селкенделәр — богаулар

коелды, ди. Көч жыеп икенче селкенделэр — дошманнар чигенделэр, ди. Егерме көпчөклө автомобильдэ йөрүчене, берүзе жиде йөз житмеш дисэтинэ жир билэүчене, дин богавы өлөшүчене, бишкэ алганны унбишкэ сатучыны — барчасын күгелжем диңгезгэ батырганчыга кадэр кудылар, ди, яңа хужалар.

Бикзирэк-Сакалы сирэкне исэн-сау калдырдылар, ди.

— Тажлар урынына безгэ пөхтөлөп зур машиналар ясарсың! — дигэн бурыч тапшырдылар, ди, аңа.

Тынычланып калды, иркен сулыш алды, ди, бу ил. Бу илдэ инде эшче канын имүче сөлөклэр дэ, сука артыннан бил бөгүчелэрне изүчелэр дэ бөтенлэй калмадылар, ди.

Хэзер заводлар, фабрикалар батыр егетнең балаларына бирелгэн, алар шатланып, рэхэтлөнөп үзлэре өчен үзлэре эшлилэр, ди. Кара туфраклы жирлэр, чөчөк атып хуш ис аңкып торган болыннар бил бөгүче бабайның малайларына тапшырылганнар, алар сөөнө-сөөнө ул жирлэрдэ иген игэлэр, ди. Житез егетнең балалары да бу илне сөялэр, аңа үзлэренен акыл көчлэрен кызганмый бирэлэр, ди.

Бернинди дэ патша юк, ди, алар илендэ. Алар үз иллэренэ үзлэре баш булып яшилэр, ди. Яшэгэн саен яшисе килэ, һэр кичнең иртэсен, һэр төннең таңын күргэн саен күрәсе килэ, ди, алар илендэ. Гөлгэ төренгэн ил, дөнъяда иң бөхөтлө, иң матур ил — алар иле, ди.

1934 ел